

# 8 Rukunan Sallah Da Wajibanta Da Sunnoninta

## Na farko : Rukunan Sallah

### Rukunan sallah su ne

Bangarorinta na asali wafanda take samuwa da su, ta yadda baya halatta a bar su a kowane irin yanayi, basa saraya da gangan ko da mantuwa sai dai a halin gazawa.

1. Niyya
2. Tsayuwa a sallar farillah idan da iko.
3. Kabbarar Harama
4. Karatun Fatiha
5. Ruku'u
6. Daidatu idan an dago daga ruku'u
7. Sujjada akan gaɓɓai bakwai
8. Zama tsakanin sujjadu biyu
9. Zama don yin tahiyar karshe
10. Karanta tahiyar karshe
11. Salati ga Annabi (S.A.W) a tahiyar karshe
12. Sallama
13. Nutsuwa a cikin dukkan rukunai
14. Jerantawa tsakanin rukunai

### Abubuwan Da Keci

Rukunan Sallah

Wajiban Sallah

Sunnonin Sallah

- Sunnonin Da Ake Fada

- Sunnonin Da Ake Aikatawa

## Wanda ya bar rukuni daga cikin rukunai me zai aikata?

1. Wanda duk ya bar rukuni da gangan sallarsa ta face, kuma wajibi ne ya ramata.

2. Wanda Duba yadda ake sujjadar rafkanuwa a babin sujjadar godiya ga Allah da rafkanuwa da sujjadar karatun Alkur'ani, shafi na 64 – 66. ya bar rukuni da mantuwa, to dayan biyu ne :

A. Ya zama bai tuna ya bar wannan rukunin ba, har sai da ya zo wajensa a raka'a mai zuwa, to anan ba zai lissafa da waccan raka'ar ba wadda ya bar rukuni a cikinta ba, sai ya mayar da wannan raka'ar da yake cikinta a matsayin waccan da ya yi mantuwar a cikinta, sannan sai ya yi sujjadar rafkanuwa.

Misalin haka : Mutum ne ya tuna yayin da yake cikin raka'a ta biyu wajen karatun fatiha cewa ya manta karatun fatiha a raka'a ta farko, to anan zai mayar da wannan raka'a ita ce raka'ar farkonsa, ya kyale wadda ta gabata.

B. Ya tuna cewa ya manta rukuni a cikin raka'a, gabanin ya kai wajen irinsa a raka'a ta gaba, to anan ya wajaba da ya tuna ya koma baya ya zo da wannan rukunin.

Misalinsa : Mutum ya manta bai yi ruku'u ba, ya yi sujjada yayin da ya gama karatunsa, yana cikin sujjadar sai ya tuna cewa bai yi ruku'u ba, to anan wajibi ne ya tashi ya yi ruku'a, sannan ya cika sallarsa.

## Abu na biyu : Wajiban Sallah

### Wajiban Sallah su ne

Abubuwan da sujjadar rafkanuwa take gyara su, idan an manta kuwa sun saraya.

1. Kabbarorin tashi daga wata siffa zuwa wata siffa.
2. Fadın "Subhana Rabbiyal Azeem" a ruku'u.
3. Fadın "Sami'al Allahu Liman Hamidahu" ga liman da wanda yake shi kadai, amma ba a shar'anta hakan ba ga mamu.
4. Fadın "Rabbana Walakal Hamdu" a wajen dagowa daga ruku'u.
5. Fadın "subhana Rabbiyal A'ala" a cikin sujjada.
6. Fadın "Rabbig Fir li" a tsakanin sujjadu biyu
7. Zaman tahiyar farko
8. Tahiyar farko



## Wanda ya bar wajibi daga wajiban sallah me zai yi?

1. Wanda ya bar wajibi da gangan sallarsa ta face, kuma wajibi ne ya ramata.
2. Wanda ya bar wajibi da mantuwa, sallarsa ta yi, sai dai zai yi sujjada biyu na rafkanuwa kafin ya yi sallama.

## Na uku : Sunnonin Sallah

Duk abin da baya cikin sharuɗɗan sallah ko rukunanta ko wajibanta na daga abin da aka ambata a siffar sallah to wannan abu ne sunna ne, barin wannan abu bai zai yi tasiri ba a ingancin sallah, barinsa baya wajabta sujjadar mantuwa.

Sunnonin Sallah iri biyu ne :

### Na farko : Sunnonin Da Ake Fada

Suna da yawa, daga cikinsu akwai :

1. Addu'ar buɗe sallah, ita ce addu'ar da ake fada kafin karatun fatiha.
2. Neman tsari daga wajen Allah, shi ne fadin «A'uzu Billahi Minash Shaidanir Rajim».
3. Yin Bismillah, ita ce fadin «Bismillahir Rahmanir Rahim».

4. Abin da ya karu akan ɗaya a tasbihin ruku'u da sujjada.

5. Abin da ya wuce ɗaya daga fadin «Rabbig Fir li» a tsakanin sujjadu biyu.

6. Abin da ya karu akan fadin «Rabbana Walakal Hamdu» bayan ɗagowa daga ruku'u.

7. Abin da ya karu akan karatun fatiha.

## Na biyu : Sunnonin Da Ake Aikatawa

Suna da yawa, daga cikinsu akwai :

1. Daga Hannaye tare da kabbarar harama, da yayin ruku'u, da ɗagowa daga gare shi, da yayin tsayuwa zuwa raka'a ta uku.

2. Dora hannun dama akan na hagu a yayin tsayuwa kafin ruku'u.

3. Kallon wurin sujjada

4. Nisantar da hannaye daga ciki da gefe yayin sujjada

5. Zama yana mai shimfiɗa kafarsa da dama, kuma ya sanya

'yan yatsunta suna kallon alkibla, yana mai shimfiɗa kafar ta hagu a zaune a kanta.

Wannan zama sunna ne a dukkan zaman sallah banda na tahiyar karshe a sallar da tafi raka'a biyu.





6. Zaman Harḡe : shi ne zaman da ake kafar dama, ana mai sanya ‘yan yatsu suna kallon alkibla, a sanya kafar hagu karkashin kwabrin dama da fito da ita ta ɓangaren dama, da zama akan mazaunai ana mai dogara aka\*\*\*\*hagu. A sunnanta wannan zama a tahiyar karshe a sallar da ta wuce raka’a biyu.

